

Ha'api'ira'a 2 : Te a'ora'a te tahi i te tahi

E ha'api'i 'outou i teie ha'api'ira'a i roto i tōna tā'āto'ara'a 'e 'aore rā ma te fa'ata'a atu nā roto i te tātuha'ara'a i te reira. E fa'aa'u 'outou i teie ha'api'ira'a 'ia au i te huru o te orara'a, te mau hia'ai 'e te mau fāito matahiti, 'e te 'itera'a o tā 'outou peresidenira'a pupu autahu'ara'a 'e 'aore rā, te piha ha'api'ira'a.

E TUPU TE PŪAI NĀ ROTO I TE TĀU'ARA'A PARAU TE TAHI I TE TAHI

Te rāve'a a te Fatu nō te arata'i i tāna 'Ēkālesia, e mea nā roto 'ia i te mau 'āpo'ora'a (a hi'o [Te Parau Ha'api'ira'a 'e te mau Parau Fafau 43:8-10](#)). E tauturu te tāu'ara'a parau te tahi i te tahi ia tātou 'ia vai hō'ē 'ei peresidenira'a pupu autahu'ara'a 'aore rā piha ha'api'ira'a, ma te arata'ihia e te Vārua i roto i te ravera'a i te mau fa'aotira'a, 'e, e hau atu ā te maita'i i roto i te ravera'a i te 'ohipa a te Fatu. E nāhea te tāu'ara'a parau te tahi i te tahi i te tauturu ia tātou nō te rave i te mau fa'aotira'a hau atu ā i te maita'i ?

E NEHENEHE TE TĀU'ARA'A PARAU TE TAHI I TE TAHI E TAUTURU IA TĀTOU 'IA FĀRI'I I TE HEHEURA'A

'Ua ha'api'i mai 'o Elder Neil L. Andersen ē, « 'ua ha'apararehia te heheura'a i rotopū ia tātou » (i roto « [Auxiliary Panels Use New Training Library](#) », *Ensign*, 'Ēperēra 2011, 76). E tauturu te a'ora'a ia tātou 'ia 'āmui-tahi-hia i taua heheura'a ra 'a fa'anaho 'e 'a amo ai tātou i te 'ohipa a te Fatu. 'Ei fa'ahōho'ara'a i teie mana'o, e nehenehe 'outou e hōro'a i te melo tāta'itahi nō te peresidenira'a i te tahi mau tuha'a o te hō'ē piriapu 'ohie, 'e, ma te ani atu ia rātou 'ia 'ohipa 'āmui nō te fa'a'i i te piriapu.

- E nāhea teie hōho'a e tano ai i te 'āpo'ora'a 'ei peresidenira'a ?
- Nō te aha e mea faufa'a nō te feiā ato'a 'ia paraparau i roto i te hō'ē 'āpo'ora'a ?
- E aha tā tātou e nehenehe e rave nō te tauturu i te feiā ato'a 'ia au maita'i rātou i roto i te 'āmui'ara'a mai ?
- E aha tā tātou e nehenehe e rave nō te ani manihini 'e nō te fa'aro'o i te Vārua Maita'i 'a putuputu ai tātou ?

'A feruri i te tahi tītaura'a 'e 'aore rā, i te tahi hina'aro tumu, i roto i tā 'outou pupu autahu'ara'a 'e 'aore rā, i roto i tā 'outou piha. 'A fa'a'ohipa i te a'ora'a te tahi i te tahi, e nāhea 'outou 'ia fa'a'ite atu i te reira.

PU'E PARAU HA'AMĀRAMARAMA

- [Mataio 18:20](#)
- [Etera 2:14-3:16](#)
- [Te Parau Ha'api'ira'a 'e te mau Parau Fafau 88:122](#)
- [Te Parau Ha'api'ira'a 'e te mau Parau Fafau 107:84-87](#)
- M. Russell Ballard, « Pūai i roto i te 'āpo'ora'a », *Ensign*, Nov. 1993, 76-78
- *Buka arata'i : Te tāvinira'a i roto i te 'Ēkālesia a Iesu Mesia i te Feiā Mo'a i te mau Mahana Hope'a nei*, 10.4, 11.3.4, [ChurchofJesusChrist.org](#)